

**Azərbaycan Respublikası gömrük orqanlarının 2015 - 2016-cı illər
ərzində hüquqpozmalara qarşı mübarizə üzrə fəaliyyətinin nəticələri
haqqında**

H E S A B A T

2015-ci il ərzində Azərbaycan Respublikasının gömrük orqanları tərəfindən əməliyyat-axtarış fəaliyyətinin və gömrük nəzarətinin gücləndirilməsi istiqamətində həyata keçirilmiş kompleks tədbirlər nəticəsində **9206 hüquqpozma** faktı aşkar edilmişdir.

Bu faktlardan **574-ü cinayət** xarakterli faktlar olmuş və həmin faktlar üzrə tutulmuş qaçaqmalçılıq əşyalarının və digər cinayət predmetlərinin dəyəri **2 milyon 163 min 100 manatdan** çox təşkil etmişdir. Bu əməllərin törədilməsində şübhəli bilinən 633 nəfərin (553 Azərbaycan vətəndaşı, 80 xarici) barəsində müvafiq tədbirlər görülmüşdür.

Cinayət faktlarından 99-u Biləsuvar Gİ, 94-ü Astara Gİ, 98-i BBGİ, 109-u Tovuz Gİ, 89-u HNBGI, 32-i Xaçmaz Gİ, 18-i Balakən Gİ, 14-ü DGK-nın Gömrük Sahəsində Hüquqpozmalara Qarşı Mübarizə Baş İdarəsi, 6-ı Avtonəqliyyat BGİ, 4-ü Aksiz BGİ, 2-i Sumqayıt BGİ, 3-ü Gəncə Gİ, 2-i NDGK, 2-i Culfa Gİ, 1-i Şahaxtçı Gİ, 1-i Yevlax Gİ tərəfindən aşkar olunmuşdur.

2015-ci il ərzində Azərbaycan Respublikası gömrük orqanları tərəfindən aşkar olunmuş **8632 gömrük qaydaları əleyhinə inzibati xəta faktları** üzrə 349 hüquqi şəxs (o cümlədən 211 xarici hüquqi şəxs) və 8291 fiziki şəxs (o cümlədən 4669 xarici) inzibati məsuliyyətə cəlb edilmiş, göstərilən şəxslərə qarşı **1 milyon 615 min 172 manat cərimə** tətbiq olunmaqla, dəyəri **367 min 048 manat** olan mallar müsadirə edilmişdir.

Gömrük qaydaları əleyhinə inzibati xətalər əsasən malların və nəqliyyat vasitələrinin vaxtında çatdırılmaması, gömrük sərhədindən gömrük nəzarətindən gizli və kənar keçirilməsi, bəyan edilməməsi və ya düzgün bəyan edilməməsi, onların müvəqqəti idxal müddətlərinin pozulması ilə əlaqədar olmuşdur.

«Valyuta tənzihi haqqında» Qanuna və digər qanunvericilik aktlarına əsasən gömrük orqanları valyuta və valyuta sərvətlərinin Azərbaycan Respublikasının gömrük sərhədindən keçirilməsi üzərində nəzarəti həyata keçirərkən qanunvericiliyin tələblərini pozan şəxslərdən 863412 ABŞ dolları, 59700 Avro, 4000 funt sterlinq, 10737400 rus rublu, 129907 manat dəyərində qızıl zinət əşyaları, 1312 manat dəyərində 767,290 qram gümüş aşkar olunmuşdur.

Bundan əlavə 553353 ədəd və 115764 qutu petarda və digər pirotexnika məhsulları, 93 ədəd elektroşoker, 1 ədəd odlu silah, 63 ədəd odlu silah patronu, 1827 ədəd ov silahlarının sursat və ləvazimatları, 4 ədəd qaz silahı, 99 ədəd pnevmatik silah və 42551 ədəd pnevmatik silahın patronları, 257 ədəd soyuq silah, 63565 qram patlayıcı maddələr, 897 ədəd televizor, 184309 manat dəyərində 4887 ədəd məişət texnikası, 1130 ədəd mobil telefon və 1702 ədəd mobil telefonların aksesuarları, 9855 manat dəyərində olan dərman vasitələri, 3173 manat dəyərində baytarlıq və bitki dərmanları, 42 kq-dan çox kürü, 1246 ədəd parfümeriya və kosmetika ləvazimatları və külli miqdarda digər mallar tutulmuşdur.

Hesabat dövründə gömrük orqanları tərəfindən alkoqollu içkilərin, etil (yeyinti) spirtinin və tütün məmulatlarının idxalı zamanı vergidən yayınma və aksiz markalarının tətbiqi qaydalarının pozulması hallarının qarşısının alınması üçün qəti tədbirlər görülmüş, aksiz markasız və ya digər qanunsuz yollarla ölkəyə gətirilməsinə cəhd göstərilən 2311095 ədəd xaricdə istehsal olunan siqaret, 2332 litr və 1695 ədəd spirtli içki saxlanılmışdır.

2016-cı il ərzində Azərbaycan Respublikasının gömrük orqanları tərəfindən əməliyyat-axtarış fəaliyyətinin və gömrük nəzarətinin gücləndirilməsi istiqamətində həyata keçirilmiş kompleks tədbirlər nəticəsində **9016 hüquqpozma** faktı aşkar edilmişdir.

Bu faktlardan **513-ü cinayət** xarakterli faktlar olmuş və həmin faktlar üzrə tutulmuş qaçaqmalçılıq əşyalarının və digər cinayət predmetlərinin dəyəri 6 milyon 692 min manatdan çox təşkil etmişdir. Bu əməllərin törədilməsində şübhəli bilinən 573 nəfərin (464 Azərbaycan vətəndaşı, 109 əcnəbi) barəsində müvafiq tədbirlər görülmüşdür.

Cinayət faktlarından 112-i HNBĞİ, 102-i BBĞİ, 82-i Biləsuvar Gİ, 73-ü Astarə Gİ, 49-u Tovuz Gİ, 45-i Xaçmaz Gİ, 15-i Balakən Gİ, 12-i DGK-nın Gömrük Sahəsində Hüquqpozmalara Qarşı Mübarizə Baş İdarəsi, 10-u Sumqayıt BĞİ, 5-i Aksiz BĞİ, 3-ü Gəncə Gİ, 2-i Şirvan Gİ, 1-i Culfa Gİ, 1-i Sədərək Gİ, 1-i Avtonəqliyyat Gİ tərəfindən aşkar olunmuşdur.

2016-cı il ərzində Azərbaycan Respublikası gömrük orqanları tərəfindən aşkar olunmuş **8503 gömrük qaydaları əleyhinə inzibati xəta faktları** üzrə 202 hüquqi şəxs (o cümlədən 101 xarici hüquqi şəxs) və 8314 fiziki şəxs (o cümlədən 4533 xarici) inzibati məsuliyyətə cəlb edilmiş, göstərilən şəxslərə qarşı **673 min 591 manat cərimə** tətbiq olunmaqla, dəyəri 354 min manat olan mallar müsadirə edilmişdir.

Gömrük qaydaları əleyhinə inzibati xətlər əsasən malların, nəqliyyat vasitələrinin və ya onlara aid sənədlərin müəyyən edilmiş müddətdə çatdırılmaması, gömrük sərhədindən gömrük nəzarətindən gizli və kənar keçirilməsi, bəyan edilməməsi və ya düzgün bəyan edilməməsi, onların gömrük ərazisindən kənara aparılmaması, gömrük ödənişlərinin ödənilməsindən yayınma ilə əlaqədar olmuşdur.

«Valyuta tənzimi haqqında» Qanuna və digər qanunvericilik aktlarına əsasən gömrük orqanları valyuta və valyuta sərvətlərinin Azərbaycan Respublikasının gömrük sərhədindən keçirilməsi üzərində nəzarəti həyata keçirərkən qanunvericiliyin tələblərini pozan şəxslərdən 1623124 ABŞ dolları, 52000 avro, 31407247 rus rublu, 156628 Azərbaycan manatı, 990345 manat dəyərində 22471 qram qızıl, 446267 manat dəyərində zinət əşyaları, 60005 manat dəyərində gümüş əşyalar, 1326 manat dəyərində 7,614 karat qiymətli daşlar, 2445 manat dəyərində 198,670 qram qiymətli metallar aşkar olunmuşdur.

Bundan əlavə hesabat dövründə gömrük orqanları tərəfindən 725 qram civə, 20 litr kimyəvi prekursorlar, 493133 ədəd petarda və digər pirotexnika məhsulları, 7526143 ədəd aksiz markaları, 20 kq-a yaxın kürü məhsulları, 82288 manat dəyərində dərman vasitələri, 7940 manat dəyərində baytarlıq dərmanları, 18 ədəd elektroşoker, 8340 manat dəyərində kürü, 1498 ədəd mobil telefon və 9264 ədəd mobil telefonların digər aksesuarları, 112 ədəd mobil telefonların ehtiyat hissələri, 84632 manat dəyərində 7174 ədəd məişət texnikası, 22 kq partlayıcı maddələr, 1 ədəd odlu silah, 26 ədəd odlu

silahın patronu, 113 ədəd ov silahının sursat və ləvazimatları, 11 ədəd pnevmatik silah və 1800 ədəd pnevmatik silahın patronları, 25 ədəd qaz silahının patronları, 69 ədəd soyuq silah, 67 ədəd səs-siqnal patronları, 159922 manat dəyərində 5641 ədəd kosmetika və külli miqdarda digər mallar tutulmuşdur.

Cari ilin 12 ayı ərzində gömrük orqanları tərəfindən *saxta və ya keyfiyyətsiz mallarla mübarizə sahəsində* 21 ədəd adapter, 20 ədəd "İphone S", 5 ədəd "İphone", 7 ədəd "İphone 6S", 1 ədəd "Vertu", 1 ədəd "Samsung Galaxy J5", 6 ədəd "İphone 5S", 5 ədəd "HTC G300", 1 ədəd "HTC H2" 1 ədəd "Nokia 6700" markalı mobil telefonlar, 2080 ədəd plastik flakonda "Mudrax 1% Tropicamide" və hər konvalyutda 14 kapsul olmaqla cəmi 900 konvalyut "Lyrica 300 mg" adlı dərman preparatları, 20000 ədəd geyim paltarlarına yapışdırılması üçün nəzərdə tutulan saxta yarlıklar (etketlər), 96 litr alkoqollu içkilər, 38060 ədəd "NZ Gold Compact" markalı siqaretlər aşkar edilərək hüquqpozmanın predmeti kimi götürülmüşdür.

Hesabat dövründə gömrük orqanları tərəfindən alkoqollu içkilərin, etil (yeyinti) spirtinin və tütün məmulatlarının idxalı zamanı vergidən yayınma və aksiz markalarının tətbiqi qaydalarının pozulması hallarının qarşısının alınması üçün qəti tədbirlər görülmüş, *aksiz markasız və ya digər qanunsuz yollarla ölkəyə gətirilməsinə cəhd göstərilən* 551424 manat dəyərində 5921712 ədəd xaricdə istehsal olunan siqaret, 3550 ədəd siqar, 30579 manat dəyərində 1812 litr və 2989 ədəd spirtli içki saxlanılmışdır.